

सीएम भजनलाल शर्मा ने रामस्वरूप कोली के समर्थन में सभा की

‘पांच साल के कार्यकाल में ईआरसीपी का काम पूरा होकर लाभ मिलेगा’

भरतपुर, (निस)। मुख्यमंत्री भजनलाल शर्मा एक दिवसीय डीग के दौरे पर रहे। सीकरी में सभा करने के बाद मुख्यमंत्री भजनलाल शर्मा पंचरी का लौटा पहुंचे और श्रीनाथजी के दर्शन किए। इसके बाद कुम्हरे में आयोजित विजय शंखनाद रैली को संबोधित किया। मुख्यमंत्री



मुख्यमंत्री भजनलाल शर्मा ने विजय शंखनाद सभा को संबोधित किया।

मुख्यमंत्री भजनलाल शर्मा ने श्रीनाथजी के दर्शन किए

ढाई सौ करोड़ की लागत से पंचरी क्षेत्र का विकास होगा : सीएम

ने कहा कि मात्र 50 दिन में एक ऐसा कीर्तिमान स्थापित किया है जो ना पहले कोई मुख्यमंत्री कर पाए, मैं समझता हूँ आने वाले समय में ना कोई कर सकेगा। इन्होंने 5 साल के कार्यकाल में ईआरसीपी का काम पूरा होकर किसान भाइयों को लाभ मिलने लगेगा।

करोड़ की लागत से पंचरी क्षेत्र का विकास होगा। डीग कुम्हरे विधायक डॉक्टर शैलेश सिंह के नेतृत्व में नगर पालिका के अध्यक्ष राजीव अग्रवाल सहित कई पार्षदों ने भाजपा जवाइन की। डीग कुम्हरे विधायक डॉक्टर शैलेश सिंह ने कहा कि रंजीता कोली पूर्व में तीन लाख वोटों से जीती थी

इस बार रामस्वरूप कोली को पांच लाख वोटों से जीताकर भेजेंगे। वहीं भाजपा सांसद प्रत्याशी रामस्वरूप कोली ने झोली फैलाकर वोट मांगे तो जनता ने हाथ खड़े कर जीतने का वादा किया। इस मौके पर मंत्री जवाहर सिंह, सांसद रंजीता कोली, विधायक बहादुर सिंह कोली, विधायक नोक्षम

चौधरी, भाजपा के जिला अध्यक्ष मनोज भारद्वाज, शिवानी दायमा, दौलत सिंह, एडवोकेट अनिल गुप्ता ने सभा को संबोधित किया। इस मौके पर डीग जिले के 6 मंडल अध्यक्षों ने मुख्यमंत्री भजनलाल शर्मा को राधा रानी का तस्वीर भेंट की। कार्यक्रम का संचालन मनोज पंकी प्रधान ने किया।

राजाराम मील ने झुंझुनूं में भी भाजपा को समर्थन दिया

झुंझुनूं, (निस)। जालौर और नागौर के बाद अब जाट महासभा के अध्यक्ष राजाराम मील ने झुंझुनूं में भी भाजपा को समर्थन दिया है। झुंझुनूं बीजेपी प्रत्याशी शुभकर चौधरी को समर्थन देने आए मील ने कहा कि झुंझुनूं के विकास के लिए फिलहाल पानी की महती आवश्यकता है। उन्हें विश्वास है कि शुभकर चौधरी यदि सांसद चुनकर जाएंगे तो प्रदेश और केंद्र सरकार से तालमेल बैठकर सदियों पुरानी पानी की मांग को पूरा करेंगे। उन्होंने कहा कि कांग्रेस प्रत्याशी बुजेंद्र ओला मौजूदा में विधायक हैं। राज्य में भाजपा की सरकार है और केंद्र में भाजपा सरकार बनने जा रही है। ऐसे में ओला जो प्रभावी भूमिका

अदा नहीं कर सकते यमुना का पानी लाने के लिए, जो प्रभावी भूमिका शुभकर चौधरी अदा कर सकते हैं। इसलिए उन्होंने शुभकर चौधरी का समर्थन करने का फैसला लिया है। उन्होंने इस मौके पर पत्रकारों से पूछे गए सवाल पर जवाब देते हुए कहा कि इससे भदी बात कोई और नहीं हो सकती, जो व्यक्ति उप राष्ट्रपति जगदीप धनखड़ पर टिप्पणी करें। उन्होंने कहा कि हनुमान नेवावल नागौर में अपनी हार से बौखला गया है। इसलिए अनाप शनाप बके जा रहा है। जबकि जगदीप धनखड़, ज्ञानप्रकाश पिलानियां, डॉ. हरिसिंह आदि ने उनके साथ मिलकर समाज को आरक्षण दिलाने का काम किया। इसके

बाद जब एक बार आरक्षण पर आफत आई। हाईकोर्ट में 8-8 केस हो गए थे। उस वक्त 10 दिनों तक जगदीप धनखड़ ने सारे केस छोड़कर समाज के आरक्षण के लिए चीफ जस्टिस के सामने बहस की और आरक्षण पर आंच नहीं आने दी। आज जगदीप धनखड़ 40 सालों से समाज के लिए काम कर रहे हैं। वकालत के जरिए उन्होंने समाज के लिए काम किया। राज्यपाल बने, अब उप राष्ट्रपति हैं और आगे राष्ट्रपति भी बन सकते हैं। ऐसे व्यक्ति पर कोई घटिया और बेशर्म आदमी ही टिप्पणी कर सकता है। राजाराम मील ने कहा कि भाजपा को समर्थन में इसलिए भी आए हैं कि झुंझुनूं को पानी की दरकार है।

व्यापारी को धमकी देकर पांच करोड़ की फिरोती मांगी

बीकानेर, (निस)। जिले के श्रीद्वारगढ़ पुलिस थाना क्षेत्र में एक व्यापारी से पांच करोड़ रुपये की फिरोती की मांग की गई है। फिरोती की रकम नहीं देने पर व्यापारी व उसके पूरे परिवार को जान से मार देने की धमकी मिली है। पीड़ित व्यापारी जुगल तावणियां हैं, जो कि श्रीद्वारगढ़ के मोमासर का रहने वाला है।

इसने पुलिस को रिपोर्ट दी है कि गैंगेस्टर रोहित गोदारा के नाम से पिछले दो सालों से उसके पीछे पड़ा है। आरोप है कि आरोपी पांच करोड़ रुपये की फिरोती मांग रहे हैं। रिपोर्ट के मुताबिक चार अप्रैल की दोपहर को गैंगेस्टर का उसके मोबाइल पर कॉल कर उसको डराया व धमकाया। कहा कि पांच करोड़

परिवार को जान से मार देने की दी धमकी, मामला दर्ज कराया

रुपये दो, नहीं तो तेरी, तेरे भाई व बेटे की हत्या कर देंगे। पांच अप्रैल की दोपहर तथा शाम को दो बार वॉइस मैसेज कर फिरोती मांगी तथा पूरे परिवार को जान से मार देने की धमकी मिली। रिपोर्ट में उसने गैंगेस्टर रोहित गोदारा तथा उसके गुणों से जान का खतरा बना होने का कहकर सुरक्षा की गुहार लगाई है। पुलिस ने रिपोर्ट के आधार पर मामला दर्ज कर आगे की कार्रवाई शुरू कर दी है।

80 लाख का मादक पदार्थ व हथियार बरामद, आरोपी गिरफ्तार

बाड़मेर, (निस)। लोकसभा चुनाव के मध्यनजर बाड़मेर पुलिस ने डीएसटी की सूचना पर बड़ी कार्रवाई करते हुए सरहद लुण्वा चारणान में रहवासी मकान पर दुबिश देकर भारी मात्रा में अवैध मादक पदार्थ, पिस्टल, मैगजीन और कारतूस बरामद किये हैं। इस मामले में पुलिस ने 5 हजार के इनामी आरोपी को भी गिरफ्तार किया है। पुलिस के मुताबिक लोकसभा चुनाव के मद्देनजर मादक पदार्थों के विरुद्ध यह अब तक की सबसे बड़ी कार्रवाई है। पुलिस ने प्रकरण दर्ज कर मादक पदार्थ व हथियार की खरीद फरोख्त की जांच में जुट गई है।

वृताधिकारी वृत्त गुडामालानी के सुपरविजन में डीएसटी टीम प्रभारी अमीन खां व थानाधिकारी पुलिस थाना गुडामालानी मुक्ता पारीक मय पुलिस टीम द्वारा डीएसटी टीम की सूचना पर सरहद लुण्वा चारणान में पप्पु उर्फ नरेश कुमार विश्वासी निवासी लुण्वा चारणान के मकान से 15 किलो 782 ग्राम अवैध अफीम दूध, एक पिस्टल, दो मैगजीन एवं चार कारतूस बरामद कर 5000 रुपये के इनामी पप्पु उर्फ नरेश विश्वासी को गिरफ्तार किया। अवैध मादक पदार्थ व हथियार की अनुमानित कीमत करीब 80 लाख रुपये आंकी गई है।

15 किलो 782 ग्राम अवैध अफीम दूध, एक पिस्टल, दो मैगजीन एवं चार कारतूस बरामद किये

पुलिस ने डीएसटी की सूचना पर लुण्वा चारणान में रहवासी मकान पर दुबिश देकर कार्रवाई की

आज उसके रहवासी मकान में भारी मात्रा में अफीम का दूध की खेप बरामद हो सकती है। उक्त पप्पु उर्फ नरेश कुमार पुलिस थाना धीरोमना के प्रकरण में 5000 रुपये का इनामी अपराधी भी है। उक्त सूचना पर प्रभारी डीएसटी टीम व थानाधिकारी पुलिस थाना गुडामालानी टीम को कार्रवाई करने के निर्देश दिये गये। जिस पर पुलिस टीम द्वारा मुलजिम पप्पु उर्फ नरेश कुमार के रहवासी मकान पर दुबिश दी गई जहां मुलजिम पुलिस टीम को देखकर भागने व छुपने की कोशिश करने लगा, मगर टीम द्वारा धेरकर दस्तयाब किया गया। मुलजिम के मकान की तलाशी ली गई तो मकान में बने कमरे के अन्दर लकड़ी के प्लग में बने बॉक्स में 11 प्लास्टिक की थैलियों में भरा 15 किलो 782

ग्राम अफीम दूध व एक देशी पिस्टल मय 2 मैगजीन व चार कारतूस बरामद की गई। इस सम्बन्ध में पुलिस थाना गुडामालानी पर एनडीपीएस एक्ट व 3/25 आर्म्स एक्ट में प्रकरण दर्ज किया गया व मुलजिम से अवैध मादक पदार्थ खरीद फरोख्त के सम्बन्ध में पूछताछ की जा रही है।

पुलिस अधीक्षक नरेंद्र सिंह मोणा ने बताया की उक्त कार्यवाही में डीएसटी टीम के कांस्टेबल रमेश कुमार की विशेष भूमिका रही। मुलजिम के विरुद्ध पूर्व में एनडीपीएस एक्ट पुलिस थाना धीरोमना, पुलिस थाना हेंदराबाद के सिण्डीकेट थाने में एक किलो अफीम की दूध बरामदगी व एनडीपीएस एक्ट पुलिस थाना कोतवाली जालौर में प्रकरण दर्ज है।

पुलिस अधीक्षक नरेंद्र सिंह मोणा ने बताया कि हूए बताया कि अतिरिक्त पुलिस अधीक्षक बाड़मेर जसराम बोस, सुखराम विश्वासी

वृताधिकारी वृत्त गुडामालानी के सुपरविजन में डीएसटी टीम प्रभारी अमीन खां व थानाधिकारी पुलिस थाना गुडामालानी मुक्ता पारीक मय पुलिस टीम द्वारा डीएसटी टीम की सूचना पर सरहद लुण्वा चारणान में पप्पु उर्फ नरेश कुमार विश्वासी निवासी लुण्वा चारणान के मकान से 15 किलो 782 ग्राम अवैध अफीम दूध, एक पिस्टल, दो मैगजीन एवं चार कारतूस बरामद कर 5000 रुपये के इनामी पप्पु उर्फ नरेश विश्वासी को गिरफ्तार किया। अवैध मादक पदार्थ व हथियार की अनुमानित कीमत करीब 80 लाख रुपये आंकी गई है।

पुलिस अधीक्षक नरेंद्र सिंह मोणा ने बताया कि हूए बताया कि अतिरिक्त पुलिस अधीक्षक बाड़मेर जसराम बोस, सुखराम विश्वासी

सचिन पायलट की मोलाहेड़ा में जनसभा आज

कोटपूतली, (निस)। लोकसभा चुनाव को लेकर पहले चरण के मतदान के चुनाव प्रचार के अन्तिम दौर में सोमवार 15 अप्रैल को एआईसीसी महासचिव व पूर्व डिप्टी सीएम सचिन पायलट जयपुर ग्रामीण से कांग्रेस प्रत्याशी अनिल चौपड़ा के समर्थन में विशाल जनसभा को सम्बोधित करेंगे। पायलट ग्राम मोलाहेड़ा स्टेण्ड पर राजमार्ग के निकट बनाये जा रहे सभा स्थल पर दोपहर तीन बजे विशाल जनसभा को सम्बोधित करेंगे। जनसभा को लेकर तैयारियां जोरों पर हैं। इसको लेकर पुलिस प्रशासन के द्वारा भी माकुल प्रबंधन किये गये हैं। वहीं सभा स्थल पर 400 फीट लम्बा व 200 फीट चौड़ा वॉटर प्रूफ डोम टैण्ट लगाया जा रहा है। बताया जा रहा है कि आयोजन स्थल पर करीब 25 हजार लोगों के बैठने की व्यवस्था की जा रही है।

आकाशीय बिजली गिरने से नौ जने झुलसे, तीन की हालत गंभीर

चांडासर गजनेर लिंक सड़क पर एक पेड़ पर बिजली गिरी थी

बीकानेर, (निस)। जिले के गजनेर थाना क्षेत्र में रविवार दोपहर में बारिश के दौरान आकाशीय बिजली गिरने से नौ जने झुलसे गए। इनमें से तीन जने गंभीर रूप झुलसे, जिन्हें पीबीएम अस्पताल में भर्ती कराया गया है, जबकि छह जनों को गजनेर सीएचसी में ही प्राथमिक उपचार के बाद छुट्टी दे दी गई। गजनेर थाना एसएचओ राकेश स्वामी ने बताया कि चांडासर गजनेर लिंक सड़क पर स्थित ईट-भट्टे के पास एक पेड़ पर बिजली गिरी। इस दौरान भट्टे पर कार्य कर रहे लोग भी उसकी चपेट में आ गए। तेज आवाज के साथ आकाशीय बिजली गिरने के साथ ही उनकी चपेट में आए महिला और बच्चों के चिल्लाने की आवाज सुनकर आस-पास के मजदूर भाग कर आए और सभी धायलों को तत्काल निजी वाहन से सीएचसी गजनेर लाया गया। इनमें से छह जनों को गजनेर में ही उपचार के बाद घर भेज दिया गया वहीं, गंभीर रूप से झुलसे तीन जनों को पीबीएम अस्पताल रफर किया गया।

रोही में युवक पर गिरी आकाशीय बिजली, मौत :- बीकानेर जिले में बारिश के दौरान आकाशीय बिजली गिरने से एक युवक की मौत हो गई। इस आशय की मर्ग रिपोर्ट बीकानेर के सीमावर्ती रणजीतपुरा पुलिस थाने में दर्ज की गई है। मृतक के पिता मलकीत सिंह ने इस आशय की मर्ग रिपोर्ट पुलिस को दी है। रिपोर्ट में बताया कि 13 अप्रैल की दोपहर को चारणवाला गांव की रोही स्थित 80 आरडी पर बरसात के दौरान आकाशीय बिजली गिरने से उसके पुत्र गुरीत सिंह की मौत हो गई।

बरसात होने से किसान चिंतित, गर्मी से मिली राहत

बीकानेर, (निस)। मौसम में आए बदलाव के चलते जहां दूसरे दिन रविवार को भी बरसात का सिलसिला जारी रहा। वहीं मौसम ने बीकाणा की फिजां में ठंडक घोल दी है। जिससे गर्मी के दौरान मौसम सुहावना हो गया। हाल फिलहाल अभी भी आसमन में बादलवाही जारी है। बीकानेर में बूदाबूदा के बाद एकबारगी हुई झमाझम बारिश ने बीकानेर के निचले स्थानों पर पानी भर दिया है। बरसात का सिलसिला दूसरे दिन रविवार को भी जारी रहा। हालांकि कल जितनी तेज बरसात नहीं थी, किंतु इतनी बारिश हुई कि एकबारगी पननाले बहो सड़कों पर पानी बह गया तथा नालियां उफान पर रही। यह सबेरे-सबेरे हुआ। उसके बाद कुछ देर के लिए सूर्यदेव के दर्शन जरूर हुए, किंतु सिंहे ही देखते एक बार फिर बादलों ने आसमन को ढक दिया। उधर लगातार बीकानेर में हो रही बरसात के चलते ठंडक बढ़ गई है। जिसके चलते पिछले दिनों से गर्मी सहन कर रहे लोगों को काफी

झमाझम बारिश से बीकानेर के निचले स्थानों पर पानी भरा

पांच हजार रुपये की रिश्वत लेते पटवारी गिरफ्तार

काश्तकारी खाते में नाम के शुद्धिकरण की एवज में रिश्वत मांगी थी

रावतभाटा, (निस)। भ्रष्टाचार निरोधक ब्यूरो मुख्यालय के निर्देश पर ए.सी.बी. की स्पेशल यूनिट, कोटा इकाई द्वारा रविवार को रावतभाटा में कार्यवाही करते हुये रिश्वत कुमार पटवारी पटवार हल्का श्रीपुरा, भैंसरोडगढ़ तहसील रावतभाटा, जिला चित्तौड़गढ़ को परिवारी से 5 हजार रुपये रिश्वत राशि लेते रीं हाथों गिरफ्तार किया है।



एसीबी की टीम ने रिश्वत के आरोपी पटवारी को गिरफ्तार किया।

भ्रष्टाचार निरोधक ब्यूरो के अतिरिक्त चार्ज महानिदेशक हेमन्त प्रियदर्शी (अतिरिक्त चार्ज महानिदेशक) ने बताया कि एसीबी की स्पेशल यूनिट कोटा, इकाई को परिवारी द्वारा शिकायत दी गई कि काश्तकारी खाते में उसके नाम के शुद्धिकरण की एवज में आरोपी रिश्वत कुमार पटवारी द्वारा 5 हजार रुपये रिश्वत राशि की मांग कर परेशान किया जा रहा है। जिस पर एसीबी कोटा के उप महानिरीक्षक पुलिस कल्याणमल मोणा के सुपरविजन में एसीबी स्पेशल यूनिट, कोटा इकाई के अतिरिक्त पुलिस अधीक्षक मुकुल शर्मा के नेतृत्व में शिकायत का सत्यापन किया जाकर

रविवार को उनके द्वारा मय टीम के ट्रेप कार्यवाही करते हुए आरोपी रिश्वत कुमार पटवारी पटवार हल्का श्रीपुराको परिवारी से 5 हजार रुपये की रिश्वत राशि लेते हुए रीं हाथों गिरफ्तार किया गया है। एसीबी की अतिरिक्त

महानिदेशक सिम्ता श्रीवास्तव के निर्देशन में आरोपी से पूछताछ तथा कार्यवाही जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।

बाबा साहेब ने संविधान रचा, लेकिन कांग्रेस ने आपातकाल लगा कलंकीत किया : दिया कुमारी

उप मुख्यमंत्री दीया कुमारी ने जालोर व बागरा में भाजपा प्रत्याशी लुम्बाराम चौधरी के समर्थन में सभायें की

जालोर, (कास)। प्रदेश की उप मुख्यमंत्री दीया कुमारी ने रविवार को जालोर व बागरा पहुंचकर भाजपा प्रत्याशी लुम्बाराम चौधरी के समर्थन में सभाओं को सम्बोधित किया। जानकारी के अनुसार डिप्टी सीएम दीया कुमारी रविवार को दोपहर करीब 11 बजे जालोर स्थित नून हवाई पट्टी पहुंची, जहां भाजपा कार्यकर्ताओं एवं पदाधिकारियों ने दीया कुमारी का स्वागत किया। तत्पश्चात बागरा स्थित सांगलिया सभा भवन में आयोजित आमजन सभा को संबोधित किया। वहीं दोपहर जालोर स्थित एक निजी होटल में आयोजित प्रबुद्धजन सम्मेलन में क्षेत्र के वरिष्ठ नागरिकजनों से संवाद कर भाजपा को विजय बनाने की अपील की।



बागरा में भाजपा लोकसभा प्रत्याशी लुम्बाराम के समर्थन में डिप्टी सीएम दीया कुमारी ने सभा की।

उप मुख्यमंत्री दीया कुमारी ने संबोधन में बाबा साहेब भीमराव अंबेडकर को स्मरण कर बताया कि बाबा साहेब ने देश के संविधान को रचा, लेकिन कांग्रेस ने 1975 में आपातकाल लगाकर कलंकीत करने का काम किया। उन्होंने कहा कि नेत्रन्द्र मोदी तीसरी बार प्रधानमंत्री की शपथ लेने वाले हैं और इस बार राजस्थान में डबल इंजन की सरकार विकास की नई रफ्तार पकड़ेंगी। वहीं भाजपा जिलाध्यक्ष श्रवणसिंह राव बोरली ने बताया कि राजस्थान के तीन बार मुख्यमंत्री रहे अशोक गहलोत

अपने पुत्र वैभव गहलोत के लिए वोट मांग रहे हैं, लेकिन जनता पिछले कार्यकाल में कांग्रेस सरकार द्वारा किए गए कार्यों का हिसाब मांग रही है। रानीवाडा पूर्व विधायक नारायणसिंह देवल ने बताया कि आज युवा, माताएं एवं बुजुर्ग केंद्र सरकार के कार्यों से प्रभावित हैं, देश में मोदी के कार्यकाल को लेकर ऊर्जा है, पुरा देश एक बार फिर मोदी सरकार के नारे से गुंज रहा है। वहीं जालोर के एक निजी

होटल में प्रबुद्धजनों को सम्बोधित करते हुए डिप्टी सीएम दीया कुमारी ने कहा कि इस बार जालोर में एक तरफ कांग्रेस के प्रत्याशी हैं, जो पूर्व मुख्यमंत्री अशोक गहलोत के बेटे के रूप में पहचान रखते हैं, वे कभी कार्यकर्ता व जनता के बीच नहीं आये और दूसरी तरफ भाजपा प्रत्याशी लुम्बाराम हैं, जो हमेशा जनता के बीच रहते हैं। सभा के बाद दिया कुमारी सड़क मार्ग से जालोर से भीमराव अम्बेडकर सभा स्थल पहुंची।

जहां बाबा साहेब की प्रतिमा को माला पहनाई। इस दौरान अम्बेडकर सेवा समिति के द्वारा दिया कुमारी का स्वागत किया गया। साथ ही दिया कुमारी ने मैरूनाथ अथाड़े में पहुंचकर नाथजी का आशीर्वाद लिया। इस दौरान आहोर विधायक छानसिंह, जिलाध्यक्ष श्रवणसिंह राव, ओबीसी मोर्चा के जिलाध्यक्ष ओबाम, लोकसभा संयोजक नारायण, भाजपा संगठन प्रभारी महेंद्र सहित अन्य मौजूद थे।